

سورۃ ماعون

(ترجمہ و تشریح)

07-April-2023



ہفتہ وار سنتوں بھرے اجتماع میں ہونے والا

سنتوں بھرا بیان

(For Islamic Brothers)

17 اپریل، 2023ء کو پاکستان کے ہفتہ وار اجتماعات میں ہونے والا بیان

سورہ ماعون

(ترجمہ و تشریح)

اس بیان میں آپ جان سکیں گے...

... پیارے آقا صلی اللہ علیہ وآلہ وسلم نے یتیم کی مدد فرمائی

... سورہ ماعون کا مختصر تعارف

... دل کی نرمی کا ایک نسخہ

... ماہ رمضان کی ایک پیاری عبادت

پیشکش

الْمَدِينَةُ الْعِلْمِيَّة (اسلاک ریسرچ سنٹر)

(شعبہ: بیانات دعوت اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

درود پاک کی فضیلت

مسلمانوں کے پہلے خلیفہ، امیر المؤمنین حضرت ابو بکر صدیق رضی اللہ عنہ فرماتے ہیں: پانی جتنی جلدی آگ کو بجھا دیتا ہے، اللہ کے آخری نبی، رسول ہاشمی صلی اللہ علیہ وآلہ وسلم پر درود شریف پڑھنا اس سے بھی زیادہ تیزی کے ساتھ گناہوں کو مٹا دیتا ہے اور نبی صلی اللہ علیہ وآلہ وسلم پر سلام بھیجنا غلام آزاد کرنے سے افضل ہے۔⁽¹⁾

پڑھتا رہوں کثرت سے درود ان پہ سدا میں | اور ذکر کا بھی شوق پئے غوث و رضا دے⁽²⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

بیان سننے کی نیتیں

حدیث پاک میں ہے: **الَّتِي تَدْخُلُ صَاحِبَهَا الْجَنَّةُ** اچھی نیت بندے کو جنت میں داخل کروادیتی ہے۔⁽³⁾

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان

①... تاریخ بغداد، جلد: 7، صفحہ: 172۔

②... وسائل بخشش، صفحہ: 114۔

③... مسند فرزدوس، جلد: 4، صفحہ: 305، حدیث: 6895۔

سنے سے پہلے کچھ اچھی اچھی نیتیں کر لیتے ہیں، مثلاً نیت کیجئے! ❀ رضائے الہی کے لئے بیان
سُنوں گا ❀ با آدب بیٹھوں گا ❀ خوب توجُّہ سے بیان سُنوں گا ❀ جو سنوں گا، اسے یاد رکھنے،
خُود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

آہ! رمضان جا رہا ہے...!!

پیارے اسلامی بھائیو! رمضان المبارک کا مُقَدَّس مہینا ہے، دوسرا عشرہ جسے عشرہ
مغفرت کہا جاتا ہے، جاری و ساری ہے، ابھی کچھ ہی دن پہلے کی بات ہے، ہم ماہ رمضان کی
آمد کا انتظار کر رہے تھے، آمدِ رمضان کا سوچ کر عاشقانِ رمضان کے دل جھوم رہے تھے،
پھر ماہ رمضان تشریف بھی لایا اور اب تیزی سے گزرنا جا رہا ہے، دوسرا عشرہ جاری ہے اور
یہ بھی جلدی جلدی اختتام کی طرف بڑھ رہا ہے، رحمتوں، برکتوں، مغفرتوں والی مبارک
گھڑیاں تیزی سے گزرتی جا رہی ہیں۔

دل کو رُلا رہا ہے، رمضان جا رہا ہے | حسرت بڑھا رہا ہے، رمضان جا رہا ہے
اس ہجر کو جو سوچا، آئیں نکل پڑی ہیں | دل ڈمگا رہا ہے، رمضان جا رہا ہے
روکو! کوئی تو رکو! ماہِ کرم کو رکو! | دامن بھٹھا رہا ہے، رمضان جا رہا ہے
اب تک ویں ہے غفلت، کچھ نہ ہوئی عبادت | دل خوف کھا رہا ہے، رمضان جا رہا ہے
اے عاشقانِ رسول! ابھی دن باقی ہیں، اے کاش! | دل سے غفلت کے پردے ہٹ
جائیں، شیطان تو پہلے ہی سے قید ہے، کاش! | یہ نفس اتارہ بھی کسی طرح سُدھر جائے اور ہم
ماہِ رمضان کی ان مبارک گھڑیوں کو غنیمت جان کر اپنے ربِّ کریم کو کسی طرح راضی

کرنے میں کامیاب ہو جائیں۔

ترے کرم سے ملامغفرت کا ہے عشرہ | رہائی نارِ جہنم سے ہو عطا یارب!
 الہی رہ گئے رمضاں کے آخری روزے | رہائی نارِ جہنم سے ہو عطا یارب!
 الہی! رہ گئیں رمضاں کی آخری گھڑیاں | کرم سے بخش بھی دے ہم کو یا خدا یارب! (4)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

سورۃ الماعون؛ ترجمہ و تشریح

پیارے اسلامی بھائیو! ماہِ نزولِ قرآن کی ان بابرکت گھڑیوں میں آئیے! قرآنِ کریم کی ایک مختصر سُورت؛ سورۃ ماعون کا ترجمہ اور اس کی مختصر وضاحت سننے کی سعادت حاصل کرتے ہیں۔ اس سے پہلے پیارے اور آخری نبی، رسولِ ہاشمی، مکی مدنی، مُحَمَّدِ عربی صَلَّی اللّٰهُ عَلَیْہِ وَاٰلِہٖ وَسَلَّم کی مبارک سیرت کا ایک خوبصورت واقعہ سنئیے:

پیارے آقا صَلَّی اللّٰهُ عَلَیْہِ وَاٰلِہٖ وَسَلَّم نے یتیم کی مدد فرمائی

روایات میں ہے: مکہ مکرمہ میں ایک یتیم بچہ تھا، اس اُمت کے فرعون یعنی مکہ پاک کے بہت بڑے کافر ابو جہل نے اس یتیم کی پرورش کی ذمہ داری اپنے سر لے لی اور وہ سارا مال جو اس بچے کو وراثت میں ملا تھا، وہ بھی اپنے قبضے میں کر لیا۔

اب چاہئے تو یہ تھا کہ ابو جہل اس یتیم بچے کی اچھی طرح سے دیکھ بھال کرتا مگر یہ بدبخت غیر مسلم تھا، اس کے دل میں حرص و ہوس بھری ہوئی تھی، اس نے یتیم کی پرورش کرنے کی بجائے، اُلٹا اس کے مال پر قبضہ جمالیا۔ ایک دن وہ یتیم بچہ اس کے پاس آیا اور اپنا مال

 1... وسائل فردوس، صفحہ 28: ملاحظہ۔

اس سے مانگا، اس پر ابو جہل بد بخت نے بے چارے یتیم کو دھکے دے کر نکال دیا۔

اس پر قریش کے دوسرے سرداروں نے اس یتیم سے کہا: تم مُحَمَّد (مصطفیٰ صَلَّى اللهُ عَلَيْهِ وَآلِهِ وَسَلَّمَ) کے پاس جاؤ! وہ تمہاری مدد کر دیں گے۔ قریش کے سرداروں نے تو یہ بات بطور مذاق کہی تھی، ان کا مقصد تھا کہ یہ یتیم بچہ مُحَمَّد (صَلَّى اللهُ عَلَيْهِ وَآلِهِ وَسَلَّمَ) سے مدد مانگے گا، وہ اس کی مدد کر نہیں پائیں گے۔ مگر انہیں کیا معلوم...!! وہ رَبِّ كَانَاتِ کے محبوب ہیں، وہ ایک اَبْرُو کا اشارہ ہی فرمادیں تو دنیا ادھر سے ادھر ہو سکتی ہے۔

غَم وَرَنَجٍ وَآلَمٍ اور سب بلاؤں کا مداوا ہو اگر وہ گیسوؤں والا مرا دلدار ہو جائے اشارہ پائے تو ڈوبا ہوا سورج برآمد ہو اٹھے انگلی تو مہ دو بلکہ دو دو چار ہو جائے (1) جن کے اشارے سے ڈوبا سورج پلٹ آئے، انگلی اٹھائیں تو چاند 2 ٹکڑے ہو جائے، کیا ان کے چاہے سے ایک یتیم بچے کا دکھ دُور نہیں ہو سکے گا مگر کافر کیا جانیں حبیبِ خُدا کا مقام...!!

خیر! وہ یتیم بچہ دو جہاں کے تاجدار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ کی خدمت میں حاضر ہوا اور اپنی فریاد پیش کی۔ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے اس بچے کو ساتھ لیا اور فوراً ابو جہل کے گھر تشریف لے گئے۔ قریش کے سردار تو یہ خیال کر رہے تھے کہ ابو جہل اکر دکھائے گا، مَعَاذَ اللهِ! رسولِ خُدا صَلَّى اللهُ عَلَيْهِ وَآلِهِ وَسَلَّمَ کے ساتھ گستاخانہ رویہ اختیار کرے گا مگر یہ کیا...!! ابو جہل نے جیسے سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ کو دیکھا تو ادب سے مرہبہ کہہ کر آپ کا استقبال کیا اور فوراً ہی یتیم کا مال لا کر

اس کے حوالے کر دیا۔

یہ دیکھ کر قریش کے لوگ حیران رہ گئے، جب انہوں نے ابو جہل سے ماجرا پوچھا تو وہ بولا: خدا کی قسم! میں نے مُحَمَّد صَلَّى اللهُ عَلَيْهِ وَآلِهِ وَسَلَّمَ کے دائیں اور بائیں ایک نیزہ دیکھا، مجھے یہ ڈر لگا کہ اگر میں نے ان کی بات نہ مانی تو یہ نیزہ مجھے پھاڑ ڈالے گا۔⁽¹⁾

مُغْطَىٰ مُطَلَبٍ تَمَهَّرَا هِرِ اِشَارَهٗ هُوَ كَمَا جَبِ اِشَارَهٗ هُوَ كَمَا، مُطَلَبٍ هَمَارَا هُوَ كَمَا
ڈوبتوں کا یابی کہتے ہی بیڑا پار تھا غم کنارے ہو گئے، پیدا کنارہ ہو گیا
نام تیرا، ذکر تیرا، تو ترا پیارا خیال | ناتوانوں، بے سہاروں کا سہارا ہو گیا⁽²⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پیارے اسلامی بھائیو! تفسیر صراط الجنان میں ہے کہ جب ابو جہل اور اس یتیم بچے کا یہ

واقعہ ہوا تو پارہ 30، سُورَةُ مَاعُونِ كِي پهلئ چنڊ آيات نازل ہوئیں، اللہ پاک نے فرمایا:

اَسْرَاءُ يَتِ الْذِي يَكْذِبُ بِالَّذِينَ ۗ قَدْ لِكَ
الَّذِي يَدْعُ الْيَتِيمَ ۗ وَلَا يَحْضُ عَلٰى طَعَامِ
الْيَتَامٰى ۗ (پارہ: 30، سورہ ماعون: 1-3)

ترجمہ کنز الایمان: بھلا دیکھو تو جو دین کو جھٹلاتا ہے۔ پھر وہ وہ ہے جو یتیم کو دھکے دیتا ہے اور مسکین کو کھانا دینے کی رغبت نہیں دیتا۔

سُورَةُ مَاعُونِ كَا مَخْتَصِرِ تَعَارَفِ

اے ماشقانِ رسول! سُورَةُ مَاعُونِ مکہ (یعنی ہجرت سے پہلے نازل ہونے والی سورتوں میں

سے) ہے، اس سورت میں 1 رکوع اور 7 آیتیں ہیں۔ ماعون کا معنی ہے استعمال کی معمولی

①...السَّيْرِءُ الْحَلْبِيَّةُ، باب عرض قریش علیہ... الخ، جلد: 1، صفحہ: 445۔

②... ذوق نعت، صفحہ: 74 ملتقطاً۔

چیز۔ اس سورت کی آخری آیت میں یہ لفظ موجود ہے اس مناسبت سے اسے سُورَةُ مَاعُون کہتے ہیں۔ یہ بھی کہا گیا ہے کہ یہ سورت آدمی مکہ میں کفار مکہ مثلاً ابو جہل، عاص بن وائل وغیرہ کے متعلق نازل ہوئی جبکہ اس کا باقی آدھا حصہ عبد اللہ بن ابی سلول منافق کے بارے میں مدینہ منورہ میں نازل ہوا۔⁽¹⁾

سُورَةُ مَاعُون کا ایک بنیادی نکتہ

علامہ بقاعی رحمۃ اللہ علیہ فرماتے ہیں: سورہ ماعون میں بنیادی طور پر یہ نکتہ سمجھایا گیا ہے کہ قیامت کے دن اٹھنے اور بارگاہِ الہی میں پیش ہونے کا انکار کرنا **اَبُو الْخَبَائِث** (یعنی بُرائیوں کی جڑ) ہے۔ اس انکار کے سبب انسان بُرے اخلاق اور گھٹیا کردار کا عادی ہو جاتا ہے۔⁽²⁾

❖ قیامت کے دن کا یہی انکار آدمی کو ظالم بناتا ہے ❖ جو قیامت کا انکار کرتا ہے، اس کے اندر سے انسانیت مٹ جاتی ہے ❖ وہ انسان نما حیوان بن کر یتیموں، مسکینوں اور بے سہاروں پر ظلم ڈھاتا اور انہیں دھکے دیتا ہے ❖ یہی قیامت کا انکار آدمی کو ریاکار بناتا ہے ❖ یہی قیامت کا انکار بندے کو اپنے ربِّ کریم کا نافرمان بناتا ہے اور ❖ اسی انکار کے سبب آدمی بخل یعنی کجسوی اور حرص و ہوس کی دلدل میں پھنس کر تباہ و برباد ہو جاتا ہے۔

آخرت سے بے خوفی کا وبال

پیارے اسلامی بھائیو! ہم الحمد للہ! مسلمان ہیں، اللہ پاک کا بڑا فضل ہے کہ ہم قیامت پر ایمان رکھتے ہیں، ہمارا پختہ یقین ہے کہ مرنے کے بعد بھی ایک زندگی ہے، اللہ پاک

①... حاشیہ الصاوی علی تفسیر جلالین، پارہ: 30، سورہ ماعون، جلد: 3، صفحہ: 338۔

②... تفسیر نظم الدرر، پارہ: 30، سورہ ماعون، جلد: 8، صفحہ: 541۔

جب چاہے گا، مُردوں کو دوبارہ زندہ فرمائے گا، حشر ہو گا، سب اگلے پچھلے میدانِ محشر میں جمع ہوں گے، اعمال کا حساب ہو گا، بارگاہِ الہی میں پیشی ہوگی، ضرور ہوگی۔ الحمد للہ! ہم یہ سب مانتے بھی ہیں، اس پر پختہ یقین بھی رکھتے ہیں۔

مگر افسوس! ہمارے اندر سے قیامت کا خوف نکلتا جا رہا ہے، بارگاہِ الہی میں پیشی کا خوف دِن بہ دِن کم ہوتا چلا جا رہا ہے اور ہمارے معاشرے میں بگاڑ کی یہ بنیادی وجہ ہے۔ اگرچہ گناہوں کے، جرائم کے اور بہت سارے اسباب ہیں، ان میں ایک بہت اہم اور بنیادی سبب **خوفِ آخرت** کی کمی بھی ہے۔ غور کر لیجئے! ❀ شراب کیوں پی جاتی ہے؟ **خوفِ آخرت** کی کمی کی وجہ سے ❀ آدمی بدکاری کی طرف کیوں بڑھتا ہے، **خوفِ آخرت** کی کمی کی وجہ سے ❀ سود کیوں کھاتے ہیں؟ **خوفِ آخرت** کی کمی کی وجہ سے ❀ چوریاں کیوں ہوتی ہیں؟ **خوفِ آخرت** کی کمی کی وجہ سے ❀ ڈکیتیاں کیوں ہوتی ہیں؟ **خوفِ آخرت** کی کمی کی وجہ سے ❀ ناحق قتل کیوں ہوتے ہیں؟ **خوفِ آخرت** کی کمی کی وجہ سے ❀ جوئے کے اڈے کیوں چلتے ہیں؟ **خوفِ آخرت** کی کمی کی وجہ سے ❀ دوسروں کو ناحق تکلیف کیوں پہنچائی جاتی ہے؟ **خوفِ آخرت** کی کمی کی وجہ سے ❀ غیبت کیوں ہوتی ہے؟ **خوفِ آخرت** کی کمی کی وجہ سے ❀ چغلی، جھوٹ، وعدہ خلافی، گالی گلوچ، یہ سب کیوں ہے؟ **خوفِ آخرت** کی کمی کی وجہ سے ❀ گھر گھر میں جنگ کیوں ہے؟ **خوفِ آخرت** کی کمی کی وجہ سے ❀ ناپ تول میں کمی کیوں کی جاتی ہے؟ **خوفِ آخرت** کی کمی کی وجہ سے، غرض؛ گناہوں کی جتنی بھی بڑی فہرست بنا لی جائے، اُن تمام گناہوں کے اسباب میں جو بنیادی چیز ملے گی وہ **خوفِ آخرت** کی کمی ہوگی۔ یقین مانیئے! اگر ہمیں قبر و حشر اور بارگاہِ الہی میں پیشی کا حقیقی خوف نصیب ہو جائے تو

ہمارا معاشرہ واقعی مثالی معاشرہ بن جائے، ہمارے معاشرے سے تمام برائیاں ختم ہو جائیں گناہوں کے اڈے ویران ہو جائیں اور پورا معاشرہ دنیا میں جنت کی تصویر بن جائے۔

اللہ پاک ہمیں ایسا حقیقی خوف نصیب فرمائے۔ اللہ پاک ہمیں حقیقی، باکردار و

بااخلاق مسلمان بننے کی توفیق عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ۔

ترے خوف سے، تیرے ڈر سے ہمیشہ میں تھر تھر رہوں کانپتا یا الہی!
مرے آشک بہتے رہیں کاش ہر دم ترے خوف سے یا خدا یا الہی! (1)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

سُوْرَةُ مَاعُوْنِ كِے 4 مَرْكَزِی مِضَامِیْن

پیارے اسلامی بھائیو! سُوْرَةُ مَاعُوْنِ میں بنیادی طور پر کُفَّار اور منافقین کے 4 عیبوں کا

ذِکْر ہے: (1): بخل یعنی کجوسی (2): نمازوں میں سستی و لاپرواہی (3): ریاکاری اور (4): دوسروں کی خیر خواہی نہ کرنا۔

(1): بخل یعنی کجوسی

غیر مسلم جو دین کا، مرنے کے بعد اُٹھنے اور قیامت قائم ہونے کا انکار کرتے

ہیں، ان کا پہلا عیب ہے: بخل یعنی کجوسی۔ اللہ پاک فرماتا ہے:

يٰۤاَيُّهَا الَّذِيْنَ اٰمَنُوْا لَا يَخُصُّ عَلٰی طَعَامِ الْاِسْكٰنِ | ترجمہ كُنُوْا اٰیْمَان: یتیم کو دھکے دیتا ہے اور

مسکین کو کھانا دینے کی رغبت نہیں دیتا۔ (پارہ: 30، سورہ ماعون: 2-3)

یعنی دین کو جھٹلانے والے شخص کا اخلاقی حال یہ ہے کہ وہ یتیم کو دھکے دیتا ہے اور وہ

①... وسائل بخشش، صفحہ: 105 بتقدیم و تاخیر۔

اپنے گھر والوں اور دیگر مالداروں کو اس بات کی ترغیب نہیں دیتا کہ وہ مسکین کو کھانا دیں۔⁽¹⁾
 اللہ اکبر! یہ کنجوسی کا کتنا گھٹیا درجہ ہے...!! کوئی کتنا ہی کنجوس کیوں نہ ہو، روتے بلکتے،
 یتیم و بے سہارا کو دیکھ کر تو آدمی کو ترس آ ہی جاتا ہے، زیادہ نہیں تو ایک آدھ وقت کا کھانا تو
 اسے کھلا ہی دیتا ہے لیکن یہ قیامت کا انکار کرنے والا کس حد تک گھٹیا ہے کہ یہ یتیموں، بے
 سہاروں کو دھکے دیتا ہے، جیسے ہم نے ابو جہل کا واقعہ سنا، اس نے ایک یتیم کی پرورش کی
 ذمہ داری لی، پھر بجائے اس کے کہ اس کی کفالت کرتا، اس کی اچھی دیکھ بھال کرتا، اس
 بد بخت نے الٹا اس یتیم ہی کے مال پر قبضہ جمالیا اور اسے دھکے دے کر گھر سے نکال دیا۔
 اللہ پاک کی پناہ...!! اللہ پاک ہمیں یتیموں، بے سہاروں کے ساتھ نیک سلوک
 کرنے کی توفیق عطا فرمائے۔ اِیْمٰنِ بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

یتیموں کا حق مت کھائیے!

بہت افسوس کی بات ہے کہ آج کل ہمارے معاشرے میں بھی یتیموں کو زیادہ قدر
 کی نگاہ سے نہیں دیکھا جاتا۔ یتیم بچے کو اس کی یتیمی کا احساس دلانا اس کے ساتھ بُرا
 سلوک کرنا اپنی اولاد اور یتیم بچے کے درمیان فرق کر کے، اس کا دل دکھانا تو معمول
 کی باتیں ہیں، ایسے بھی نادان ہمارے معاشرے میں پائے جاتے ہیں جو جان بوجھ کر یا انجانے
 میں یتیموں کا مال ہڑپ کر جاتے ہیں۔ شیخ طریقت، امیر اہلسنت حضرت علامہ مولانا محمد
 الیاس عطار قادری دامت برکاتہم العالیہ فرماتے ہیں: علمِ دین سے دُوری اور جہالت کے سبب
 عموماً خاندانوں میں ترکہ تقسیم نہیں کیا جاتا اکثر ورنہ میں یتیم بچے چچیاں بھی شامل ہوتے

①... تفسیر روح البیان، پارہ: 30، سورہ ماعون، زیر آیت: 3، جلد: 10، صفحہ: 536۔

ہیں اور لوگ بلا جھجک ان یتیموں کا مال کھاتے پیتے اور ہر طرح سے استعمال کرتے ہیں حالانکہ یہ سب ناجائز ہے اور اس کی طرف کسی کی توجہ ہی نہیں ہوتی۔ یاد رکھئے! میت کے ورثاء میں سے اگر کوئی یتیم ہو تو جب تک ترکہ تقسیم کر کے یتیم کا حصہ الگ نہ کیا جائے تب تک اس میں سے میت کے ایصالِ ثواب کے لئے صدقہ و خیرات وغیرہ بھی نہیں کر سکتے۔ پارہ: 4: سُورَةُ نِسَاءِ کی آیت نمبر 10 میں خُدائے رحمن کا فرمانِ عالی شان ہے:

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا ۝ (پارہ: 4، سورہ نساء: 10)

ترجمہ کنز العرفان: بیشک وہ لوگ جو ظلم کرتے ہوئے یتیموں کا مال کھاتے ہیں وہ اپنے پیٹ میں بالکل آگ بھرتے ہیں اور عنقریب یہ لوگ بھڑکتی ہوئی آگ میں جائیں گے۔

اس آیت مبارکہ کے تحت مشہور مفسر قرآن، حکیم الامت مفتی احمد یار خان نعیمی رحمۃ اللہ علیہ فرماتے ہیں: جب یتیم کا مال اپنے مال سے ملا کر کھانا (متعدد صورتوں میں) حرام ہوا تو علیحدہ طور پر کھانا بھی ضرور حرام ہے۔ اس سے معلوم ہوا کہ یتیم کو ہبہ (یعنی تحفہ) دے سکتے ہیں مگر اس کا ہبہ لے نہیں سکتے۔ یہ بھی معلوم ہوا کہ وارثوں میں جس کے یتیم بھی ہوں اس کے ترکہ سے نیاز، فاتحہ خیرات کرنا حرام ہے اور اس کھانے کا استعمال حرام۔ اولاً مال تقسیم کرو پھر بالغ وارث اپنے مال سے خیرات کرے۔

مفتی صاحب مزید فرماتے ہیں: جب میت کے یتیم یا غائب وارث ہوں تو مالِ مشترک میں سے اس کی فاتحہ تیجہ وغیرہ حرام ہے کہ اس میں یتیم کا حق شامل ہے بلکہ پہلے تقسیم کرو پھر کوئی بالغ وارث اپنے حصہ سے یہ سارے کام کرے ورنہ جو بھی (جانتے

بوجھتے) وہ کھائے گا دوزخ کی آگ کھائے گا۔ قیامت میں اس کے مُنہ سے دُھواں نکلے گا۔ حدیث شریف میں ہے کہ یتیم کا مال ظلماً کھانے والے قیامت میں اس طرح اُٹھیں گے کہ ان کے مُنہ، کان اور ناک سے بلکہ ان کی قبروں سے دُھواں اُٹھتا ہو گا جس سے وہ پہچانے جائیں گے کہ یہ یتیموں کا مال ناحق کھانے والے ہیں۔⁽¹⁾

اللہ پاک ہمیں یتیموں بلکہ تمام مسلمانوں کے حقوق پورے کرنے کی توفیق عطا فرمائے۔ آئیے! یتیم بچوں کے ساتھ بھلائی کرنے کے فضائل پر 3 احادیث سنیں:

یتیم اور مسکین کی کفالت کے فضائل

(1): اللہ پاک کے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: مسلمانوں میں بہترین گھروہ ہے جس میں یتیم ہو اور اس کے ساتھ اچھا سلوک کیا جاتا ہو اور مسلمانوں میں بدترین گھروہ ہے جس میں یتیم ہو اور اس کے ساتھ بُرا سلوک کیا جاتا ہو۔⁽²⁾ حضورِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم نے فرمایا: مسکین لوگ جنت میں مالداروں سے 40 برس پہلے جائیں گے، اے عائشہ رضی اللہ عنہا! مسکین کو خالی نہ پھیرو اگرچہ کھجور کی قاش ہی ہو اسے دے دو۔ اے عائشہ رضی اللہ عنہا! مسکینوں سے محبت کرو، انہیں قریب رکھو تاکہ اللہ پاک قیامت میں تمہیں قریب کر دے۔⁽³⁾ (3): اللہ پاک کے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یتیم کے سر پر محض اللہ پاک کی رضا کے لئے ہاتھ پھیرے تو جتنے بالوں پر اُس کا ہاتھ گزرا ہر بال کے بدلے میں اُس کے لئے نیکیاں ہیں اور جو شخص یتیم

① ... تفسیر نور العرفان، پارہ: 4، سورہ نساء، زیر آیت: 10، صفحہ: 95۔

② ... ابن ماجہ، کتاب الادب، باب حق الیتیم، صفحہ: 593، حدیث: 3679۔

③ ... ترمذی، کتاب الزہد، باب ماجاء ان فقراء المہاجرین... الخ، صفحہ: 562، حدیث: 2352۔

لڑکی یا یتیم لڑکے پر احسان کرے میں اور وہ جنت میں (2) انگلیوں کو ملا کر فرمایا کہ اس طرح ہوں گے۔ (1)

اس حدیث پاک کے تحت مشہور مفسر قرآن، حکیم الامت مفتی احمد یار خان نعیمی رحمۃ اللہ علیہ فرماتے ہیں: جو شخص اپنے عزیز یا اجنبی یتیم کے سر پر محبت و شفقت کا ہاتھ پھیرے اور یہ محبت صرف اللہ و رسول (صَلَّى اللهُ عَلَيْهِ وَآلِهِ وَسَلَّمَ) کی رضا کے لئے ہو تو ہر بال کے عوض اسے نیکی ملے گی۔ یہ ثواب تو خالی ہاتھ پھیرنے کا ہے جو اس پر مال خرچ کرے، اس کی خدمت کرے، اسے تعلیم و تربیت دے سوچ لو کہ اس کا ثواب کتنا ہو گا۔ (2)

دل کی نرمی کا ایک نسخہ

پیارے اسلامی بھائیو! یتیم کے سر پر ہاتھ پھیرنے سے نیکیوں کے حصول کے ساتھ ساتھ دل کی سختی دُور ہوتی اور حاجتیں بھی پوری ہوتی ہیں جیسا کہ حضرت ابو ذر رضی اللہ عنہ سے روایت ہے کہ ایک شخص نے دو عالم کے مالک و مختار، مکی مدنی سردار صَلَّى اللهُ عَلَيْهِ وَآلِهِ وَسَلَّمَ کی بارگاہِ عظیم میں حاضر ہو کر اپنے دل کی سختی کی شکایت کی تو آپ صَلَّى اللهُ عَلَيْهِ وَآلِهِ وَسَلَّمَ نے فرمایا: کیا تو چاہتا ہے کہ تیرا دل نرم ہو جائے اور تیری حاجتیں پوری ہوں؟ تو یتیم پر رحم کیا کر اور اس کے سر پر ہاتھ پھیرا کر اور اپنے کھانے میں سے اس کو کھلایا کر ایسا کرنے سے تیرا دل نرم ہو گا اور حاجتیں پوری ہوں گی۔ (3)

جب بھی کسی یتیم بچے کے سر پر ہاتھ پھیرنا ہو تو سر کے پیچھے سے ہاتھ پھیرتے ہوئے

①... مسند امام احمد، جلد: 9، صفحہ: 204، حدیث: 22922۔

②... مرآة المناجیح، جلد: 6، صفحہ: 562۔

③... مجمع الزوائد، کتاب البر والصلة، باب ماجاء فی الایتام... الخ، جلد: 8، صفحہ: 206، حدیث: 13509۔

آگے کی طرف لے آئیے جیسا کہ حدیث پاک میں ہے: لڑکا یتیم ہو تو اس کے سر پر ہاتھ پھیرنے میں آگے کو لائے اور جب اس کا باپ ہو (یعنی بچہ یتیم نہ ہو) تو ہاتھ پھیرنے میں گردن کی طرف لے جائے۔⁽¹⁾

(2): نماز کو اہمیت نہ دینا

پیارے اسلامی بھائیو! سُورَةُ مَاعُونِ میں قیامت کا اِنکار کرنے والوں کا دوسرا عیب بیان ہوا کہ وہ نماز کو اہمیت نہیں دیتے، نمازوں میں سستی ولاپر واپسی کرتے ہیں، ارشاد ہوتا ہے:

الَّذِينَ هُمْ عَنْ صَلَاتِهِمْ سَاهُونَ ﴿٥﴾

ترجمہ کنز الایمان: جو اپنی نماز سے بھولے بیٹھے

(پارہ: 30، سورہ ماعون: 5) ہیں۔

تفسیر صراط الجنان میں ہے: اس سے مراد منافقین ہیں کہ جب وہ لوگ تنہا ہوتے ہیں تو نماز نہیں پڑھتے کیونکہ وہ اس کے فرض ہونے کا اعتقاد نہیں رکھتے اور جب وہ لوگوں کے سامنے ہوتے ہیں تو نمازی بنتے، اپنے آپ کو نمازی ظاہر کرتے اور انہیں دکھانے کے لئے اُٹھ بیٹھ لیتے ہیں اور حقیقت میں یہ لوگ نماز سے غافل ہیں۔⁽²⁾

نماز سے غفلت کی چند صورتیں

نماز سے غفلت کی چند صورتیں یہ ہیں، مثلاً: ﴿ نماز پابندی سے نہ پڑھنا ﴿ صحیح وقت پر نہ پڑھنا ﴿ فرائض و واجبات کو صحیح طریقے سے ادا نہ کرنا ﴿ شرعی عذر کے بغیر باجماعت نہ پڑھنا ﴿ نماز کی پرواہ نہ کرنا ﴿ تنہائی میں قضا کر دینا اور لوگوں کے سامنے پڑھ لینا وغیرہ۔

① ... مجمل آؤسط، جلد: 1، صفحہ: 351، حدیث: 1279۔

② ... تفسیر صراط الجنان، پارہ: 30، سورہ ماعون، زیر آیت: 5، جلد: 10، صفحہ: 840۔

پیارے اسلامی بھائیو! اگر ہم غور کریں تو یہ صورتیں بھی اب ہمارے معاشرے میں بہت پائی جا رہی ہیں ❀ کتنے ایسے ہیں جو نمازوں کی پابندی نہیں کرتے ❀ نمازیں قضا کرتے ہیں ❀ نماز کے فرائض و واجبات کی درست ادائیگی تو دور کی بات، مسلمانوں کی ایک تعداد ایسی ہے جنہیں نماز کے فرائض اور واجبات کی پوری معلومات بھی نہیں ہوتی ❀ کتنے ایسے ہیں جو نماز کی بالکل پرواہ ہی نہیں کرتے ❀ کبھی دل کیا تو پڑھ لی، کبھی نہ پڑھی ❀ کوئی 2 پڑھتا ہے ❀ کوئی 4 پڑھ کر دل کو منالیتا ہے ❀ کوئی بلا عذر جماعت چھوڑتا ہے اور ❀ ایسوں کی بھی ایک تعداد ہے جو جمعہ یا صرف عید کے دن ہی مسجد کا رُخ کرتے ہیں۔

نماز سے غفلت کا وبال

یاد رکھئے! نماز دین کا اہم ترین رکن ہے، اللہ پاک قرآن کریم میں فرماتا ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ
وَاتَّبَعُوا الشَّهْوَاتِ فَسُوفَ يَلْقَوْنَ عَذَابًا ﴿٥٩﴾
ترجمہ کنز الایمان: تو ان کے بعد ان کی جگہ وہ
ناخلف آئے جنہوں نے نمازیں گنوائیں (ضائع
کیں) اور اپنی خواہشوں کے پیچھے ہوئے تو
(پارہ: 16، سورہ ہریم: 59)

عنقریب وہ دوزخ میں عی کا جنگل پائیں گے۔

اس آیت مقدسہ میں عی کا تذکرہ ہے، حضرت علامہ مولانا مفتی محمد امجد علی اعظمی رحمۃ اللہ علیہ فرماتے ہیں: عی جہنم میں ایک وادی ہے جس کی گرمی اور گہرائی سب سے زیادہ ہے، اس میں ایک کنواں ہے جس کا نام ہب ہب ہے، جب جہنم کی آگ بجھنے پر آتی ہے اللہ پاک اس کنوئیں کو کھول دیتا ہے جس سے وہ بدستور (یعنی پہلے کی طرح) بھڑکنے لگتی ہے۔⁽¹⁾

❀❀❀ 1... بہار شریعت، جلد: 1، صفحہ: 434، حصہ: 3۔

اے عاشقانِ رسول! خوفِ خداوندی سے لرز اٹھئے! اور گھبرا کر جلد اپنے گناہوں سے توبہ کر لیجئے! قرآنِ کریم میں بتایا گیا کہ جو نمازوں کو ضائع کرتے ہیں وہ غی نامی جہنم کے ہولناک کنویں کے حق دار ہیں۔ اس خوفناک کنویں کو سمجھنے کے لئے کبھی کسی دُنیوی گہرے کنویں کے کنارے کھڑے ہو کر اُس کی گہرائی میں ذرا نظر ڈالئے اور سوچئے کہ اگر دُنیا کے اس کنویں ہی میں قید کر دیا جائے تو کیا ہم اس سزا کو برداشت کر سکیں گے؟ اگر نہیں اور یقیناً نہیں تو پھر جہنم کے خوفناک کنویں کا عذاب کیونکر برداشت ہو سکے گا!

بے نمازی کی نحوست ہے بڑی | مر کے پائے گا سزا بے حد کڑی
بے نمازی کی 3 شامتیں

منقول ہے: بروز قیامت نمازوں میں سستی کرنے والا اس حال میں آئے گا کہ اُس کے چہرے پر 3 سطریں لکھی ہوں گی: (1): اے اللہ کا حق برباد کرنے والے! (2): اے اللہ کے غضب کے ساتھ مخصوص! (3): جس طرح دُنیا میں تُو نے حقُّ اللہ یعنی اللہ پاک کا حق ضائع کیا اسی طرح آج تُو بھی اللہ پاک کی رحمت سے مایوس ہو جا۔⁽¹⁾

پڑھتے رہو نماز تو جنت کو پاؤ گئے | چھوڑو گے گر نماز جہنم میں جاؤ گے
اللہ پاک ہمیں سچا، پکا نمازی بننے کی توفیق نصیب فرمائے۔ آمین بِجَاہِ خَاتَمِ النَّبِيِّينَ
صَلَّى اللهُ عَلَيْهِ وَآلِهِ وَسَلَّمَ۔

(3): ریاکاری

پیارے اسلامی بھائیو! قیامت کا انکار کرنے والوں کا تیسرا وصف یہ بیان ہوا کہ وہ

①... الزواجر، الکبیرة السابعة والسبعون، جلد: 1، صفحہ: 256۔

ریکاری کرتے ہیں، اللہ پاک فرماتا ہے:

الَّذِينَ هُمْ يُرِيدُ أَعْوَنَ ﴿١﴾ (پارہ: 30، سورہ ماعون: 6) | ترجمہ کُنُزُ الْاِيْمَانِ: وہ جو دکھاوا کرتے ہیں۔

یعنی منافقین فرائض کی ادائیگی اللہ پاک کی رضا حاصل کرنے کے لئے نہیں بلکہ لوگوں کو دکھانے کے لئے کرتے ہیں۔⁽¹⁾

ریکاری کسے کہتے ہیں؟

اللہ پاک کی رضا کے علاوہ کسی اور ارادے سے عبادت کرنا ریکاری ہے۔ گویا عبادت سے یہ غرض ہو کہ لوگ اس کی عبادت پر آگاہ ہوں تاکہ وہ ان لوگوں سے مال بٹورے یا لوگ اس کی تعریف کریں یا اسے نیک آدمی سمجھیں یا اسے عزت وغیرہ دیں ایسا شخص ریکار کہلاتا ہے۔⁽²⁾

ریکاری کی تباہ کاریاں

پیارے اسلامی بھائیو! ریکاری بہت ہی بُری بیماری ہے۔ اللہ پاک قرآنِ کریم میں

فرماتا ہے:

مَنْ كَانَ يُرِيدُ الْحَيَاةَ الدُّنْيَا وَزَيَّنَتْهَا نُؤُفَ | ترجمہ کُنُزُ الْاِيْمَانِ: جو دُنیا کی زندگی اور آرائش
إِلَيْهِمْ أَعْمَالُهُمْ فِيهَا وَهُمْ فِيهَا لَا يُبْحَسُونَ ﴿١٥﴾ | چاہتا ہو ہم اس میں ان کا پورا پھل دے دیں
گے اور اس میں کمی نہ دیں گے۔ (پارہ: 12، سورہ ہود: 15)

حضرت ابن عباس رضی اللہ عنہما اس آیت کی تفسیر میں فرماتے ہیں کہ ریکاروں کو دُنیا

① ... تفسیر صراط الجنان، پارہ: 30، سورہ ماعون، زیر آیت: 5، جلد: 10، صفحہ: 841۔

② ... الزواجر، الکبیرة الثانية، جلد: 1، صفحہ: 76۔

میں ہی ان کی نیکیوں کا بدلہ دے دیا جاتا ہے اور ان پر ذرہ بھر ظلم نہیں کیا جاتا۔⁽¹⁾

ریا کاریوں سے بچا یا الہی! بنا مجھ کو مخلص بنا یا الہی!
 مرا ہر عمل بس ترے واسطے ہو کر اخلاص ایسا عطا یا الہی!
 عبادت میں گزرے مری زندگانی کرم ہو کرم یا خدا یا الہی!
 صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ریا کاری کا دردناک عذاب

حدیث پاک میں ہے: بے شک جہنم میں ایک وادی ہے جس سے جہنم روزانہ 4 سو مرتبہ پناہ مانگتا ہے، اللہ پاک نے یہ وادی اُمتِ محمدیہ کے اُن ریا کاریوں کے لئے تیار کی ہے جو قرآنِ کریم کے حافظ، غیر اللہ مثلاً: دکھلاوے اور اپنی واہ وا کے لئے صدقہ کرنے والے، اللہ پاک کے گھر کے حاجی اور راہِ خدا میں نکلنے والے ہوں گے۔⁽²⁾

بچا لے ریا سے بچا یا الہی! اُو اخلاص کر دے عطا یا الہی!
 ریا کاری کی تباہ کاریوں سے متعلق تفصیلی معلومات اور اس کے علاج جاننے کے لئے شیخ طریقت، امیر اہلسنت دامت برکاتہم العالیہ کی کتاب **نیکی کی دعوت** صفحہ: 63 تا 106 پڑھ لیجئے! اللہ پاک ہمیں ریا کاری کی آفت سے بچنے، ہر نیک کام صُرف و صُرف اللہ پاک کی رضا کے لئے کرنے کی توفیق عطا فرمائے۔ آمین بِجَاہِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّمَ۔

(4): خیر خواہی نہ کرنا

پیارے اسلامی بھائیو! قیامت کو جھٹلانے والوں کا چوتھا اور آخری وصف جو سورہ ماعون

① ... تفسیر طبری، پارہ: 12، سورہ ہود، زیر آیت: 15، جلد: 7، صفحہ: 13۔

② ... مجمع کبیر، جلد: 6، صفحہ: 111، حدیث: 12632۔

میں بیان ہوا، وہ یہ کہ

وَيَسْعَوْنَ الْمَاعُونَ ﴿٧﴾

ترجمہ کنز العرفان: اور برتنے کی معمولی چیزیں بھی
نہیں دیتے۔

(پارہ: 30، سورہ ماعون: 7)

ماعون کا معنی ہے: عام استعمال کی معمولی چیز۔ مطلب یہ ہے کہ منافقین اتنے کنجوس، بے حس اور بے پرواہ ہیں کہ اگر کوئی ان سے عام استعمال کی معمولی سی چیز بھی مانگ لے تو یہ دینے سے انکار کر دیتے ہیں۔⁽¹⁾

ایک مستحب عمل

پیارے اسلامی بھائیو! ہمیں چاہیے کہ ہم منافقوں والے اس عمل سے بچنے کی بھی پوری کوشش کریں اپنے اندر سے بخل اور کنجوسی نکالیں، دل کے سخی بنیں اور دوسروں کی خیر خواہی کی سعادت پایا کریں۔ علمائے کرام فرماتے ہیں: مستحب ہے کہ آدمی اپنے گھر میں ایسی چیز اپنی حاجت سے زیادہ رکھے جن کی ہمسایوں کو حاجت ہوتی ہے اور انہیں عاریہ دیا کرے۔⁽²⁾

ایک گھونٹ پانی پلانے کی فضیلت

مسلمانوں کی پیاری امی جان حضرت عائشہ صدیقہ رضی اللہ عنہا فرماتی ہیں: میں نے عرض کیا: یا رسول اللہ صلی اللہ علیہ وآلہ وسلم! کون سی چیز ہے جس کا منع کرنا حلال نہیں؟ فرمایا: پانی، نمک اور آگ۔ میں نے عرض کیا: یا رسول اللہ صلی اللہ علیہ وآلہ وسلم! پانی کو تو ہم سمجھ گئے، مگر نمک اور آگ کا یہ حکم کیوں ہے؟ فرمایا: اے حُجُوراء رضی اللہ عنہا! جس نے کسی کو آگ دی اس نے گویا اس آگ سے پکا ہوا سارا کھانا خیرات کیا اور جس نے کسی کو نمک دیا اس

①... تفسیر صراط الجنان، پارہ: 30، سورہ ماعون، زیر آیت: 7، جلد: 10، صفحہ: 843 خلاصہ۔

②... تفسیر خازن، پارہ: 30، سورہ ماعون، زیر آیت: 7، جلد: 4، صفحہ: 479۔

نے گویا سارا وہ کھانا خیرات کیا جسے اس نمک نے لذیذ بنایا اور جس نے کسی مسلمان کو ایک گھونٹ پانی وہاں پلایا جہاں پانی عام ملتا ہو اس نے گویا غلام آزاد کیا اور جس نے مسلمان کو وہاں ایک گھونٹ پانی پلایا جہاں پانی نہ ملتا ہو اس نے گویا اسے زندگی بخشی۔ (1)

اللہ پاک ہمیں آخرت پر پختہ یقین رکھنے، دل میں خوفِ خدا بڑھانے، بارگاہِ الہی میں حاضری کی فکر کرنے کی توفیق عطا فرمائے۔ ہم نے کفار اور منافقین کے 4 عیب سنے؛ (1): قیامت کو جھٹلانے والے کافر اور منافق کنجوس ہیں، یتیموں، مسکینوں کو دھکے دیتے ہیں (2): نمازوں میں سستی کرتے ہیں (3): نیک اعمال کریں بھی تو اخلاص کے ساتھ، اللہ پاک کی رضا پانے کے لئے نہیں بلکہ لوگوں کو دکھانے، اپنی واہ واکروانے کے لئے کرتے ہیں اور (4): اتنے کنجوس ہیں کہ عام استعمال کی معمولی چیزیں بھی مانگنے سے نہیں دیتے۔

اللہ پاک ہمیں ان چاروں عیبوں سے بچنے کی توفیق نصیب فرمائے۔ اٰمِیْن بِجَاہِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

کمر توڑی ہے عصیاں نے، دبایا نفس و شیطاں نے
نہ کرنا حشر میں رسوا، مرا رکھنا بھرم مولیٰ!
نہ کرنا حشر میں پُرسش، مری ہو بے سبب بخشش
عطا کر باغِ فردوس از پیے شاہِ اُمم مولیٰ!
مسلمان ہوں اگرچہ بد ہوں، سچے دل سے کرتا ہوں
ترے ہر حکم کے آگے سر تسلیم خم مولیٰ!
میں رحمت، مغفرت، دوزخ سے آزادی کا سائل ہوں

①... ابن ماجہ، کتاب الرہون، باب المسلمون شرکاء فی ثلاث، صفحہ: 396، حدیث: 2474۔

مہِ رَمَضَانَ كَے صَدَقَاتِے مِیں فَرَمَادِے كَرَمِ مَوْلِی! (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

ماہِ رَمَضَانَ كِی اِیك پِیاری عِبَادَت

پیارے اسلامی بھائیو! ماہِ رَمَضَانَ كَا دوسرا عشرہ جاری ہے، عنقریب آخری عشرہ شروع ہو جائے گا۔ رَمَضَانَ الْمُبَارَك كَے آخری عشرے كِی اِیك بہت ہی پِیاری عِبَادَت ہے: اِعتكاف۔ پیارے آقا، كِی مدنی مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم سے پورے ماہِ رَمَضَانَ كَا اِعتكاف كَرنا بھی ثابت ہے اور آخری عشرے كَا اِعتكاف تو ہمارے آقا و مَوْلِی، تاجدارِ انبیا صَلَّی اللّٰهُ عَلَیْہِ وَاٰلِہٖ وَسَلَّم كو بہت محبوب تھا، آپ صَلَّی اللّٰهُ عَلَیْہِ وَاٰلِہٖ وَسَلَّم كَے اِعتكاف كَا بہت اہتمام فرماتے تھے۔ یہاں تک كہ اِیك مرتبہ كِسی سبب سے رَمَضَانَ الْمُبَارَك مِیں اِعتكاف نہ ہو سكا تو آپ صَلَّی اللّٰهُ عَلَیْہِ وَاٰلِہٖ وَسَلَّم نے سُؤَالَ مِیں اِعتكاف فرمایا۔ (2)

اِعتكاف كَے فضائل

اللہ پاک كَے آخری نبی، كِی مدنی صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: جو اللہ پاک كِی رضا و خوشنودی كَے لئے اِیك دِن كَا اِعتكاف كَرے گا اللہ پاک اس كَے اور جہنم كَے درمیان 3 خندقیں حائل كَر دے گا، ہر خندق كِی مَسَافَت (یعنی دُورِی) مشرق و مغرب كَے فاصلے سے بھی زیادہ ہے۔ (3) اَللّٰهُ الْمُؤْمِنِیْنَ حَضْرَتِ عَائِشَہ صَدِیقَہ رَضِیَ اللّٰهُ عَنْہَا سے روایت ہے: مَنْ اِعتكفَ اِیْمَانًا وَاِحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ جس نے اِیْمَان كَے ساتھ اور ثواب

①... وسائلِ بخشش، صفحہ: 97-98 ملتقطاً۔

②... بخاری، کتابِ الاِعتكاف، بابِ الاِعتكاف فی الشّوَال، صفحہ: 533، حدیث: 2041۔

③... شُعَبُ الْاِیْمَان، جلد: 3، صفحہ: 425، حدیث: 3965۔

حاصل کرنے کی نیت سے اعتکاف کیا اس کے پچھلے گناہ بخش دیئے جائیں گے۔ (1) ایک حدیث پاک میں فرمایا: جس نے رمضان المبارک میں 10 دن کا اعتکاف کر لیا وہ ایسا ہے جیسے 2 حج اور 2 عمرے کئے۔ (2)

اجتماعی سنت اعتکاف کی ترغیب

الحمد للہ! دعوتِ اسلامی کے دینی ماحول میں ملک و بیرون ملک ہزاروں مساجد میں لاکھوں لاکھ عاشقانِ رسول پورا ماہ رمضان اور آخری عشرے کا اعتکاف کرنے کی سعادت حاصل کرتے ہیں، جو ایک مکمل شیڈول کے مطابق ذکر و اذکار، فرائض و نوافل اور دیگر عبادات کے ساتھ ساتھ روزانہ علم دین حاصل کرتے اور سنتوں کی تربیت پاتے ہیں۔ کئی مُعْتَبِرِینِ رمضان المبارک کے اختتام پر چاند رات ہی سے عاشقانِ رسول کے ساتھ سنتوں کی تربیت کے مدنی قافلوں کے مسافر بن جاتے ہیں، کئی ایک مختلف مدنی کورسز کرنے کی سعادت حاصل کرتے ہیں۔

آئیے! ترغیب کے لئے اجتماعی اعتکاف کی ایک مدنی بہار سنتے ہیں:

گناہوں بھری زندگی میں بہار آگئی

ڈیرہ اللہ یار (صوبہ بلوچستان، پاکستان) کے ایک اسلامی بھائی کے بیان کا خلاصہ ہے: میں پہلے گناہوں کی دلدل میں غرق تھا، فلمیں دیکھنا اور بدنگاہی وغیرہ میرے پسندیدہ مشغلے تھے، ایک مرتبہ ایک عاشقِ رسول اسلامی بھائی سے میری ملاقات ہوئی، انہوں نے بڑے

1... جامع صغیر، صفحہ: 516، حدیث: 8480۔

2... جامع صغیر، صفحہ: 516، حدیث: 8479۔

پیار بھرے انداز میں مجھے اجتماعی سُنّتِ اعتکاف میں شرکت کی دعوت دی، ان کا حکمت بھرا اور پیارا انداز دیکھ کر میرا دل چوٹ کھا گیا اور میں رمضان المبارک میں اجتماعی اعتکاف میں شرکت کے لئے فیضانِ مدینہ پہنچ گیا۔ دورانِ اعتکاف مبلغینِ اسلامی بھائیوں کے سُنّتوں بھرے بیانات، پُر سوز مناجات اور رِقّت انگیز دُعاؤں سے میرے دل کی دُنیا بدل گئی، میں نے پچھلے گناہوں سے توبہ کی اور دعوتِ اسلامی کے پاکیزہ دینی ماحول سے وابستہ ہو گیا، اس کی برکت سے میرے کردار اور گفتار میں مثبت تبدیلیاں (*Positive Changes*) آنے لگیں، میں نے عمائے شریف کا تاج بھی سجایا، سُنّت کے مطابق داڑھی شریف بھی رکھ لی اور الحمد للہ! نمازوں کا پابند بھی بن گیا۔

آئیں گی سُنّتیں، جائیں گی شامتیں | مدنی ماحول میں کر لو تم اعتکاف
تم سدھر جاؤ گے، پاؤ گے برکتیں | مدنی ماحول میں کر لو تم اعتکاف
صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

مدنی قاعدہ (*Madani Qaida*) موبائل ایپلی کیشن

پیارے اسلامی بھائیو! قرآنِ کریم کا فیضانِ عام کرنے کے لئے دعوتِ اسلامی کے *I.T* ڈیپارٹمنٹ نے ایک موبائل ایپلی کیشن جاری کی ہے، جس کا نام ہے: مدنی قاعدہ (*Madani Qaida*)۔ اس ایپلی کیشن میں مکمل مدنی قاعدہ اور اس کی آڈیو (*Audio*) شامل کی گئی ہے یعنی اس ایپلی کیشن میں آپ مدنی قاعدے کے جس حرف یا جس لفظ پر کلک (*Click*) کریں گے، آڈیو (*Audio*) میں اس کا تَلْفُظ چلے گا، یوں اس ایپلی کیشن کی مدد سے آسانی کے ساتھ مدنی قاعدہ پڑھ کر، اس کی مشق (*Practice*) کر کے دُرُست

مخارج اور ضروری تجوید سیکھی جاسکتی ہے۔ یہ ایپلی کیشن اپنے اسمارٹ فون میں انسٹال کر لیجئے، خود بھی فائدہ اٹھائیے اور دوسروں کو بھی ترغیب دلائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
صَلُّوْا عَلَی الْحَبِیْب! صَلَّی اللہُ عَلَی مُحَمَّد

عیادتِ سنتِ مصطفیٰ ہے

2 فرمیں آخری نبی، رسولِ ہاشمی صلی اللہ علیہ وآلہ وسلم: (1): جو مریض کی عیادت کرتا ہے وہ جنت کے باغات میں بیٹھتا ہے، جب وہ کھڑا ہوتا ہے تو 70 ہزار فرشتے رات تک اس کے لئے دعا کرتے ہیں۔⁽²⁾ (2): جو ثواب کی اُمید پر اپنے مسلمان بھائی کی عیادت کرے، اسے جہنم سے 70 سال کے فاصلے تک دُور کر دیا جائے گا۔⁽³⁾

اے عاشقانِ رسول! مریض کی عیادت کرنا سنتِ مصطفیٰ بلکہ سنتِ انبیاء ہے ❀ نبیوں

①... تاریخِ مدینہ دمشق، جلد: 9، صفحہ: 343۔

②... شعب الایمان، مریض کی عیادت کا باب، جلد: 6، صفحہ: 531، حدیث: 9171۔

③... ابوداؤد، کتاب: جنازہ، باب: وضو میں عیادت کی فضیلت، صفحہ: 500، حدیث: 3097۔

کے نبی رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ کی عادتِ کریمہ تھی کہ کسی صحابی (رضی اللہ عنہ) کے بیمار ہونے کی اطلاع ملتی تو آپ صَلَّی اللہُ عَلَیْہِ وَاٰلِہٖ وَسَلَّمَ اس کی عیادت کے لئے تشریف لے جاتے ❀ اگر کوئی شخص 3 دن مسجد سے غائب رہتا تو آپ اس کے متعلق لوگوں سے پوچھا کرتے، اگر وہ بیمار ہوتا تو اس کی عیادت فرماتے (1) ❀ اور عیادت کے لئے اگر مدینہ شریف کے آخری کنارے تک بھی جانا پڑتا تو تشریف لے جاتے اور اپنے صحابہ (رضی اللہ عنہم) کی عیادت فرماتے۔ (2) ❀ مشہور مفسر قرآن، مفتی احمد یار خان نعیمی رَحْمَۃُ اللہِ عَلَیْہِ فرماتے ہیں: حضور صَلَّی اللہُ عَلَیْہِ وَاٰلِہٖ وَسَلَّمَ کے اخلاقِ کریمہ میں سے ہے کہ آپ صَلَّی اللہُ عَلَیْہِ وَاٰلِہٖ وَسَلَّمَ ہر امیر و غریب کے گھر بیمار پرسی کے لئے تشریف لے جاتے۔ (3) ❀ حضور صَلَّی اللہُ عَلَیْہِ وَاٰلِہٖ وَسَلَّمَ کی عادتِ کریمہ یہ تھی کہ جب کسی مریض کی عیادت کو تشریف لے جاتے تو یہ فرماتے: **لَا بَأْسَ طَهُورًا** **شَاءَ اللہ** (یعنی: کوئی حرج کی بات نہیں اللہ پاک نے چاہا تو یہ مرض (گناہوں) سے پاک کرنے والا ہے) (4) ❀ عیادت اور بہت سارے روحانی علاج سے متعلق مزید معلومات کے لئے امیر اہلسنت

دَامَتْ بَرَکَاتُہُمْ اَعَالِیَہِ کا رسالہ بیمار عابد پڑھ لیجئے۔

مختلف سنتیں سیکھنے کے لئے مکتبۃ المدینہ کی کتاب **بہار شریعت** جلد: 3، حصہ: 16، اور شیخ طریقت، امیر اہلسنت دَامَتْ بَرَکَاتُہُمْ اَعَالِیَہِ کا 916 صفحات کا رسالہ **550 سنتیں اور آداب** اور رسالہ **بیمار عابد** خریدیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

① ... مسند ابی یعلیٰ، جلد: 3، صفحہ: 141، حدیث: 3429۔

② ... مسلم، کتاب: جنازہ، مریض کی عیادت کا باب، صفحہ: 331، حدیث: 925 خلاصہ۔

③ ... مرآة المناجیح، جلد: 2، صفحہ: 407۔

④ ... بخاری، کتاب: المناقب، صفحہ: 919، حدیث: 3616۔

سیکھنے سنتیں قافلے میں چلو	لُوٹنے رحمتیں قافلے میں چلو
ختم ہوں شامتیں قافلے میں چلو	ہوں گی حل مشکلیں قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد